



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, JULY 13, 2021 / ASADHA 22, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

➤ પોલીસ અધિક્ષકશ્રી, પાટણના પત્ર નં. LIB/જાહેરનામું/ ૮૬૮/૨૦૨૧, તા. ૦૧/૦૭/૨૦૨૧ થી મોકલી આપેલ દરખાસ્ત.

જાહેરનામું

ગુજરાત પોલીસ અધિનિયમ, ૧૯૫૧ ની કલમ-૩૭ (૧) હેઠળનું.

નંબર એમએજી/૧/વશી/૮૮૮૧ થી ૮૦૨૭/૨૦૨૧.-વંચાણે લીધેલા પત્રથી પોલીસ અધિક્ષકશ્રી, પાટણએ તા.૧૨/૭/૨૦૨૧ના રોજ અષાઢી બીજ તથા તા.૨૧/૭/૨૦૨૧ના રોજ બકરી ઈદના તહેવારની ઉજવણી થનાર છે. તેમજ નોવેલ કોરોના વાયરસ અનુસંધાને અને રાજકીય સંગઠનો/ સંસ્થાઓ દ્વારા તથા સરકારશ્રી દ્વારા વિવિધ કાર્યક્રમો થતા હોઈ આ કાર્યક્રમો દરમ્યાન સરકારશ્રી વિરુદ્ધમાં આક્ષેપો/પ્રતિઆક્ષેપો કરી આંદોલનાત્મક કાર્યક્રમો/સરઘસ કાઢી/ ધરણાં કરી/ભૂખ હડતાલ કરી/રેલી કાઢી/આવેદનપત્ર આપવાથી પાટણ જિલ્લામાં સુલેહશાંતીનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે સારુ જિલ્લાના સમગ્ર વિસ્તારમાં હથિયારબંધી ફરમાવતું જાહેરનામું બહાર પાડવા તેમજ પ્રસિધ્ધિ કરવા દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લાની સુલેહશાંતીનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે સારુ સાવચેતીના પગલાની આવશ્યકતા રહે છે.

વાસ્તે હું, એન. ડી. પરમાર, (જી.એ.એસ.), અધિક જિલ્લા મેજિસ્ટ્રેટ, પાટણ, ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ મને મળેલ સત્તાની રૂઈએ સમગ્ર પાટણ જિલ્લાના વિસ્તારમાં તારીખ ૨જ જુલાઈ, ૨૦૨૧ના ૦૦:૦૦ કલાકથી તારીખ ૩૧મી જુલાઈ, ૨૦૨૧ના ૨૪:૦૦ કલાક સુધી (બંને દિવસો સુધ્યાંત) નીચે મુજબના કૃત્યો કરવા મનાઈ ફરમાવું છું.

૧. શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારીરિક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાનું કે સાથે રાખી ફરવાનું કે એકઠા કરવાનું;
૨. જલ્દી સળગી ઊઠે તેવા વિસ્ફોટક પદાર્થો બનાવવાનું કે એકઠા કરવાની કે, સાથે રાખી ફરવાનું કે કોઈપણ સરઘસમાં જલતી અથવા પેટાવેલી મશાલો લઈ જવાનું;

૩. પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠા કરવાનું;
૪. જુસ્સાદાર ભાષણ કરવાનું કે, નનામીઓ કે પુતળા બાળવાનું કે, ચાળા પાડવા કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું;
૫. ધાર્મિક કે સામાજિક લાગણી દૂભાય તેવા સૂત્રો પોકારવાનું;
૬. અપમાન કરવાનું કે અપમાન કરવાના ઈરાદાથી જાહેરમાં બિભત્સ સૂત્રો પોકારવાનું કે અશ્લીલ ગીતો ગાવાનું કે, ટોળામાં ફરવાનું;
૭. માણસનું મડદું/આકૃતિ અગર પ્રતિમા પ્રદર્શિત કરવાનું;
૮. નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું ઉપયોગ કરવાનું.

અપવાદ :- આ હુકમ નીચેની વ્યક્તિઓને લાગુ પડશે નહીં.

- (૧) પોતાની ફરજ અંગે ઉપરી અધિકારીના હુકમ પ્રમાણે હથિયાર રાખવા પડતા હોય તેવા સરકારી કર્મચારીઓને.
- (૨) જિલ્લા મેજિસ્ટ્રેટશ્રી, પાટણ, અધિક જિલ્લા મેજિસ્ટ્રેટ, પાટણ, સબ ડીવીઝનલ મેજિસ્ટ્રેટશ્રી, જિલ્લા પોલીસ અધિક્ષકશ્રી, પાટણ, વિભાગીય પોલીસ અધિકારીશ્રીઓ, એક્ઝીક્યુટીવ મેજિસ્ટ્રેટશ્રીઓ તથા કોઈ પોલીસ અધિકારીશ્રીએ શારીરિક અશક્તિના કારણે લાકડી અગર સોટી રાખવાની પરવાનગી આપી હોય તેવા ઈસમોને.

આ હુકમના કોઈપણ ખંડનો ભંગ અગર ઉલ્લંઘન કરનાર શખ્સ ગુજરાત પોલીસ અધિનિયમ, ૧૯૫૧ની કલમ-૧૩૫ (૧) હેઠળ શિક્ષાને પાત્ર થશે. તેમજ સદરહું જાહેરનામાનો ભંગ કરનાર ઈસમ વિરૂધ્ધ પોલીસ ફરીયાદ દાખલ કરવાની કાર્યવાહી ફરજ પરના હાજર પોલીસ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ અધિકારીશ્રીઓ કરી શકશે.

આજ તારીખ ૧લી જુલાઈ, ૨૦૨૧ના રોજ મારી સહી તથા કોર્ટનો સિક્કો કરી આપ્યો.

એન. ડી. પરમાર,
અધિક જિલ્લા મેજિસ્ટ્રેટ,
પાટણ.

